

प्रीतम वटां पाती अ. जु शल ईदी ।

डोड़ी का सहेली वाधाई मूं द्रींदी ॥

प्यास भरी नेणनि में रोज़ निहारे वाट थी

सौ सौ सदिड़ा करे सज़ण खे गोढ़िनि भरियां ग़ाट थी

दिलड़ी हीअ देवानी शल सुख जो साहु खणंदी ॥१॥

लखें मनोरथ मुहिब मिलण जा मनु थो रोज़ु मनाए

पूरियूं थींदियूं तुंहिजूं आशूं इयें को सेघु सुणाए

प्यारल ईदो . बुधी मौंझ सभाई वेंदी ॥२॥

करुणा कोमल प्रीतम मुहिजो लहंदो अवशि सम्भार

स्नेह भरिये स्वामी अ तां थींदसि सदिके सौ सौ वार

. बुधी मुरली मनमोहन जी मुंहिजी दिलड़ी उन्मत थींदी ॥३॥

राति दिठोथमि सुपने में मुंहिजो प्राण प्यारो

जेद्राहं तेद्राहं मंगल वाधायूं थियड़ो आ मन भायो

सचु थींदो सपनो सजनी मुंहिजी रग रग नाम रटींदी ॥४॥

वणनि वलियुनि ऐं पशुनि पखियुनि खे भूषण मां पहिरायां

बछुड़ा धाराए गायुनि खे ऐं गायुनि गाहु खारायां

जड़ चेतन जे दिलड़ी अ जी अ.जु आशीश मां खे अर्दींदी ॥५॥

दिलिबरु दिल जो धणी दया सां जदहीं दर्शनु दींदो
वृह व्यथा जो रो.गु शोकु सभु मिटी उन्ही अ दम वेंदो
यशुमति अमां जानिब पुट तां पाणी घोरे पिअंदी ॥६॥

आरतियूं उतारे मंगल मनाइनि सखियूं लाद्रा गाए
मैगसि राणी घर घर में अ.जु मिठायूं खूब विराहे
बृज भूमि बृज चंद्र रास जो लाहु सचो अ.जु लहंदी ॥७॥